

GJRJ040045252025



રજુ કર્યા તારીખ :	૦૯/૧૨/૨૦૨૫
દાખલ તારીખ :	૦૯/૧૨/૨૦૨૫
ફેસલ તારીખ :	૧૮/૦૩/૨૦૨૬
સમયગાળો :	વર્ષ-માસ-દિવસ
	૦૦ - ૦૩ - ૦૯

નામદાર સુપ્રિમ કોર્ટના SUO MOTO WRIT (CRL) No.(S)1/2017 તથા ક્રિમીનલ મેન્યુઅલના ચેપ્ટર-VI ના 179-A અન્વયેના નોટીફિકેશન નં.સી/૨૦૦૧/૯૩, તા.૨૦/૦૫/૨૦૨૨ ના હરાવેલ પર્ફોમા મુજબ.

:: FORM-A ::

ગોંડલના મહે. બીજા એડીશનલ ચીફ જ્યુડીશ્યલ મેજિસ્ટ્રેટ સાહેબશ્રી સમક્ષ,
મુ.ગોંડલ, જી.રાજકોટ.

કુ. ઉર્મિલા ભોમસિંહ દેવડા
બીજા એડીશનલ ચીફ જ્યુડીશ્યલ મેજિસ્ટ્રેટ,
મુ.ગોંડલ, જી.રાજકોટ.
(ચુકાદાની તા.૧૮/૦૩/૨૦૨૬)

ફોજદારી કેસ નં.૩૦૮૯/૨૦૨૫
આંક :- ૧૭

ફરીયાદી : શ્રી સ ર કા ર

:: વિરુદ્ધ ::

આરોપી : વનરાજ ઉર્ફે વનો વલકુભાઈ કરપડા
ઉ.વ.૩૮, ધંધો-ખેતી,
રહે. રાવણા, ગોંડલ, જી.રાજકોટ.

બીજા એડી. ચીફ જ્યુડી. મેજી., ગોંડલ.

:: એફ.આઈ.આર.ની વિગતો / ગુન્હો અને પોલીસ સ્ટેશન ::	
પોલીસ સ્ટેશન :	જીલ્લો રાજકોટ ગ્રામ્ય પોલિસ મથક : સુલતાનપુર પો.સ્ટે., તા.ગોંડલ, જી.રાજકોટ ઝોન, વર્ષ-૨૦૨૫, ગુ.રજી.નં. ૧૧૨૧૩૦૯૭૨૫૦૧૯૯/૨૦૨૫, તા.૧૧/૦૬/૨૦૨૫
ગુન્હો :	પ્રોહીબીશન એક્ટ કલમ-૬૫(એફ) મુજબ.
તહોમતનામા મુજબ તહોમત :	પ્રોહીબીશન એક્ટ કલમ-૬૫(એફ) મુજબ.
ફરીયાદી :	શ્રી સરકાર સ્ટેટ ઓફ ગુજરાત (મુળ ફરીયાદી : અર્જુનભાઈ ભાયસીંગભાઈ ડવેરા)
ફરીયાદપક્ષે વિ.એડી.પી.પી.શ્રી :	શ્રી એ.એ.પઠાણ.
આરોપી :	વનરાજ ઉર્ફે વનો વલકુભાઈ કરપડા ઉ.વ.૩૮, ધંધો-ખેતી, રહે. રાવણા, ગોંડલ, જી.રાજકોટ.
આરોપી તરફે વિદ્વાન વકિલશ્રી :	વિ.વ.શ્રી એ.એલ.મકવાણા.

:: FORM-B ::

ગુન્હો બન્યા તારીખ :	તા.૧૧/૦૬/૨૦૨૫, કલાક ૦૦:૨૫ થી ૦૧:૩૦ સુધી.
ફરીયાદની તારીખ :	તા.૧૧/૦૬/૨૦૨૫, કલાક ૦૨:૩૦ વાગ્યે.
ચાર્જશીટની તારીખ :	તા.૧૮/૦૮/૨૦૨૫
તહોમત ફરમાવ્યાની તારીખ :	તા.૦૯/૧૨/૨૦૨૫
પુરાવો શરૂ કર્યાની તારીખ :	તા.૧૭/૦૨/૨૦૨૬
ચુકાદો રાખ્યાની તારીખ :	તા.૧૭/૦૩/૨૦૨૬
ચુકાદાની તારીખ :	તા.૧૮/૦૩/૨૦૨૬
સજાના હુકમની તારીખ જો કોઈ હોય તો :	-----

:: આરોપીની વિગત ::

અ.નં.	આરોપીનું નામ	ધરપકડની તારીખ	જામીન મુકિતની તારીખ	ગુનાની કલમ	શું નિર્દોષ છોડ્યા /સજા કરી	કરવામાં આવેલ સજા	સુનાવણી દરમિયાન અટકાયતનો સમયગાળો બી.એન.એસ. એસ. ૨૦૨૩ ની કલમ-૪૬૮ મુજબ.

૧	વનરાજ ઉર્ફે વનો વલકુભાઈ કરપડા	૧૧/૦૬/ ૨૦૨૫	૧૧/૦૬/ ૨૦૨૫	પ્રોહીબીશન એક્ટ કલમ- ૬૫(એફ) મુજબ.	નિર્દોષ	--	--
---	--	----------------	----------------	---	---------	----	----

:: FORM-C ::

:: ફરીયાદપક્ષ, બચાવપક્ષ અને કોર્ટના સાહેદોની વિગત ::

(એ) ફરીયાદપક્ષ તરફ :-

:: ફરીયાદપક્ષનો મૌખિક પુરાવો ::

ક્રમ	આંક	સાહેદનું નામ	સાહેદની વિગત
૧	૦૬	રણધિરસિંહ શક્તિસિંહ જાડેજા	ફરીયાદી
૨	૦૮	અકીલભાઈ અખ્તરભાઈ હલાણી	પંચસાહેદ
૩	૧૦	સીકંદરભાઈ અયુબભાઈ તરકબાણ	પંચસાહેદ
૪	૧૫	અર્જુનકુમાર ભાઈસીંગભાઈ દવેરા	ત.ક. અમલદાર

(બી) બચાવપક્ષે સાહેદ જો હોય તો,

સાહેદ નંબર	સાહેદનું નામ	કયા પ્રકારનો સાહેદ / પુરાવો
-	-	-

(સી) કોર્ટ સાહેદ જો કોઈ હોય તો,

સાહેદ નંબર	સાહેદનું નામ	કયા પ્રકારનો સાહેદ / પુરાવો
-	-	-

:: ફરીયાદપક્ષ તરફ અકિ પડેલ દસ્તાવેજી પુરાવાઓ ::

અ.નં.	વિગત	આંક
૧	ફરીયાદ.	૦૭
૨	પંચનામું.	૦૯
૩	રવાનગી પત્રક.	૧૬

બચાવપક્ષે અકિ પડેલા દસ્તાવેજો :-

અ.નં.	દસ્તાવેજનું નામ	દસ્તાવેજનું વર્ણન
-	-	-

કોર્ટ તરફે અકિ પડેલા દસ્તાવેજો :-

અ.નં.	દસ્તાવેજનું નામ	દસ્તાવેજનું વર્ણન
-	-	-

:: મુદ્દામાલની વિગત ::

અ.નં.	મુદ્દામાલ પાવતી નંબર તથા તારીખ	મુદ્દામાલની વિગત
૧.	મુ.પા.નં.૯૭/૨૦૨૫, તા.૧૧/૦૬/૨૦૨૫	(૧) એક પ્લાસ્ટીકની બોટલમાં રહેલ આશરે ૨૦૦ એમ.એલ. જેટલુ કેફી પ્રવાહી પીળા કલરનું ગોળનું પાણી (મોરથુથુ) પડેલ એફ.એસ.એલ.ની તપાસણી અર્થે પંચો રૂબરૂ કબજે કરેલ છે તે. (૨) એક પ્લાસ્ટીકના બેરલમાં રહેલ આથો ગોળાના પાણીનો સ્થળ ઉપર નાશ કરેલ છે તે.

:: ચુકા ઠો ::

(૧) ફરીયાદપક્ષના કેસની ટુંકમાં હકિકત એવી છે કે, આ કામના આરોપીએ ચાર પ્લાસ્ટીકના બેરલમાં દેશી દારૂ બનાવવાનો ઠંડો આથો લીટર-૮૦૦, કી.રૂ.૨૦,૦૦૦/- ના મુદ્દામાલ સાથે રેઈડ કરતા મજકુર ઈસમે નાશી જઈ, ગુન્હો કરેલ હોય, જેની ફરીયાદ ફરીયાદીએ સુલતાનપુર પોલિસ સ્ટેશનમાં આપતા ગુ.ર.નં.૧૧૨૧૩૦૯૭૨૫૦૧૯૯/૨૦૨૫ થી પ્રોહીબીશન એક્ટ કલમ -૬૫(એફ) મુજબનો ગુન્હો દાખલ થયેલ હોય અને તપાસના અંતે આરોપી સામે પુરતો પુરાવો હોવાથી તેઓ સામે હાલનું ચાર્જશીટ કરવામાં આવતા તેને રજીસ્ટરે લઈ, ફોજદારી કેસ નં.૩૦૮૯/૨૦૨૫ થી નોંધવામાં આવેલ છે.

(૨) હાલના આરોપી સામે ચાર્જશીટ દાખલ થતા ઉપરોક્ત ગુનાનું સંજ્ઞાન લઈ સમન્સ કરવામાં આવેલ. જે સમન્સ આરોપીને બજતા આરોપી તેઓના વકીલ સાથે હાજર થયેલ હતા. ત્યારબાદ ભારતીય નાગરીક સુરક્ષા સંહિતા ૨૦૨૩ ની કલમ-૨૩૦ મુજબ હાલના આરોપીને ચાર્જશીટ પેપર્સની નકલો વિના મુલ્યે આપવામાં આવેલ અને ત્યારબાદ આરોપી સામે ગુજરાત પ્રોહીબીશન એક્ટ ૧૯૪૯ ની કલમ-૬૫(એફ) મુજબ આંક-૦૪ થી આરોપીની પ્લી લેવામાં આવેલ છે. જેમાં આરોપીએ પોતાનો ગુનો કબુલ કરવાનો સ્પષ્ટ ઈન્કાર કરેલ અને સદર કેસ આગળ ચલાવવો હોય તેમ જણાવતા સદર કેસની આગળની ઈન્સાફી કાર્યવાહી ચલાવવામાં આવેલ.

(૩) આ કામે ફરીયાદપક્ષ તરફે FORM-C માં રજુ રાખેલ મૌખિક તથા દસ્તાવેજી પુરાવો પુર્ણ થતા હાલના આરોપીનું ભારતીય નાગરીક સુરક્ષા સંહિતા ૨૦૨૩ ની કલમ-૩૫૧ મુજબ વિશેષ નિવેદન નોંધવામાં આવેલ છે. જેમાં જણાવેલ છે કે, તેઓ નિર્દોષ છે અને તેઓ ઉપર ખોટી ફરિયાદ કરી, ખોટું ચાર્જશીટ કરેલ હોવાનું જણાવેલ છે.

(૪) ફરીયાદપક્ષે શ્રીસરકાર તરફે વિ.એ.પી.પી.શ્રી એ.એ.પઠાણ તથા આરોપીપક્ષ તરફે વિ.વ.શ્રી એ.એલ.મકવાણા નાઓની વિસ્તૃત મૌખિક દલીલો સાંભળવામાં આવેલ.

(૫) આમ, આ કામે હાલના કેસના નિર્ણય માટે નીચે મુજબના મુદ્દા ઉપસ્થિત થાય છે.:

:: મુદ્દા ::

(૧) શું ફરીયાદપક્ષ નિ:શંકપણે પુરવાર કરે છે કે, આ કામના આરોપીએ ચાર પ્લાસ્ટીકના બેરલમાં દેશી દારૂ બનાવવાનો ઠંડો આથો લીટર-૮૦૦, કી.રૂ.૨૦,૦૦૦/- ના મુદ્દામાલ સાથે રેઈડ કરતા મજકુર ઈસમે

નાશી જઈ, પ્રોહીબીશન એક્ટ કલમ-૬૫(એફ) મુજબનો શિક્ષાને પાત્ર ગુનો કરેલ છે ?

(૨) શું હુકમ ?

- (૬) ઉપરોક્ત મુદ્દાઓ માટેના મારા નિર્ણયો તથા કારણો નીચે મુજબ છે.:
- (૧) નકારમાં.
- (૨) આખરી હુકમ મુજબ.

:: નિર્ણયો અંગેના કારણો ::

(૭) ફોજદારી કાર્યવાહી પ્રણાલી પ્રમાણે ફરીયાદપક્ષ તરફે આરોપી વિરૂદ્ધ આક્ષેપિત ગુન્હાઓ હરકોઈ શંકાથી પર સાબિત કરવાનો હોય અને તે મુજબ આ જવાબદારી ફરીયાદપક્ષના શીરે છે. સાથો સાથ ભારતીય સાક્ષ્ય અધિનિયમ ૨૦૨૩ ની કલમ-૧૩૯ (ભારતીય પુરાવા અધિનિયમ, ૧૮૭૨ ની કલમ-૧૩૪) મુજબ સાહેદોનો જથ્થો મહત્વનો નથી. પરંતુ, સાહેદોએ આપેલ પુરાવાની ગુણવત્તા મહત્વની છે જે પ્રસ્થાપિત સિદ્ધાંત ધ્યાને લઈ પુરાવાકીય મુત્ત્યાંકન કરવામાં આવેલ છે.

:: મુદ્દા નં.૧ ની ચર્ચા :-

(૭.૧) આ કામે ફરીયાદપક્ષ તરફે ફરીયાદી રણધિરસિંહ શક્તિસિંહ જાડેજા નાઓએ આંક-૦૬ થી સોગંદ પર જુભાની દરમ્યાન ફરીયાદ મુજબની હકીકત તેમજ તપાસ અંગે કરેલ કાર્યવાહીની હકીકત જણાવેલ છે અને આંક-૦૭ થી રજુ ફરીયાદ રજુ કરી ઓળખી બતાવે છે. ત્યારબાદ આરોપીપક્ષ તરફે વિ.વ.શ્રી દ્વારા કરવામાં આવેલ ઉલટતપાસમાં એ વાતનો સ્વીકાર કરેલ છે કે, રાવણા ગામે ચેકડેમ પાસે ઘણા ખેતરો આવેલા છે અને ત્યાં લોકોની અવરજવર રહે છે. તેમજ તેઓએ તેમની ફરીયાદમાં જે વાહનમાં પેટ્રોલીંગમાં ગયેલા તે વાહનનો નંબર દર્શાવેલ નથી. તેમજ સ્ટેશન ડાયરીમાં વાહનના નંબરની કોઈ નોંધ કરેલી નથી. તેમજ ફરીયાદમાં પંચોના નામ બતાવેલ નથી. તેમજ રેઈડ

વખતે અંધારું હતુ. તે સિવાય આરોપીપક્ષે મુકેલા બચાવના તમામ સજેશનો નકારી કાઢેલ છે.

(૭.૨) ફરીયાદપક્ષ તરફે પંચસાહેદ અકીલભાઈ અખ્તરભાઈ હલાણી નાઓને આંક-૦૮ થી તથા પંચસાહેદ સીકંદરભાઈ અયુબભાઈ તરકબાણ નાઓ ને આંક-૧૦ થી તપાસવામાં આવેલા છે. તેઓએ આંક-૦૯ ના પંચનામામાં પોતાની સહીઓ ઓળખી બતાવે છે તે સિવાય પંચનામાની હકીકતને લેશમાત્ર સમર્થન આપેલ નથી અને હોસ્ટાઈલ જાહેર થયેલ છે. એટલે કે, ફરીયાદપક્ષ તરફથી પંચસાહેદોને તપાસવામાં આવેલ છે અને તેમની જુબાની દરમ્યાન જે પંચનામું રજુ થયેલ છે તે રજુ થયેલ પંચનામાને પંચસાહેદોએ સમર્થન આપી તે પંચનામાની હકીકતને પુરવાર કરેલ નથી. આમ, બનાવના ભાગરૂપે પોલીસ તપાસની કાર્યવાહી દરમ્યાન પંચનામું થયેલ છે અને તે પોલીસ કાર્યવાહીના સમર્થનમાં જે પંચનામું થયેલ છે તે પંચનામું ફરીયાદપક્ષે સચોટ પુરાવાથી પુરવાર કરવુ જોઈએ, તે આ કામે આંક-૦૯ નું પંચનામું પુરવાર થયેલ નથી. આ સંજોગોમાં પંચસાહેદોની જુબાનીથી કહેવાતા મુદ્દામાલની જમી, રીકવરી પુરવાર થતી નથી.

(૭.૩) ફરીયાદપક્ષ તરફે તપાસ કરનાર અમલદાર અર્જુનકુમાર ભાઈસીંગભાઈ દવેરા નાઓને આંક-૧૫ થી સોગંદ પર જુબાની દરમ્યાન ફરીયાદ મુજબની હકીકત તેમજ તપાસ અંગે કરેલ કાર્યવાહીની હકીકત જણાવેલ છે અને આંક-૧૬ થી રજુ કરેલ મુદ્દામાલ એફ.એસ.એલ. તપાસના કામે મોકલવા રવાનગી પત્રક તૈયાર કરેલ હોય, જેમાં તેઓની સહી હોય જે ઓળખી બતાવે છે. ત્યારબાદ આરોપીપક્ષ તરફે વિ.વ.શ્રી દ્વારા કરવામાં આવેલ ઉલટતપાસમાં એ વાતનો સ્વીકાર કરેલ છે કે, રાવણા ગામે ચેકડેમ પાસે ઘણા ખેતરો આવેલા છે અને ત્યાં લોકોની અવરજવર રહે છે. તેમજ સ્ટેશન ડાયરીમાં વાહનના નંબરની કોઈ નોંધ કરેલી નથી. તેમજ રેઈડ વખતે અંધારું હતુ. તે સિવાય આરોપીપક્ષે મુકેલા બચાવના તમામ સજેશનો નકારી કાઢેલ છે.

(૮) આમ, ફરીયાદપક્ષ દ્વારા વધુ કોઈ સાહેદને તપાસવામાં આવેલ નથી. રેકર્ડ ઉપરનો પુરાવો ધ્યાને રાખતા આ કામે પંચસાહેદ સિવાય આ કામે તપાસવામાં આવેલ સાહેદ એ પોલિસ સાહેદ છે અને તેઓએ ફરીયાદ તથા સ્થાનિકે કરેલ કાર્યવાહીને અનુરૂપ જુબાની માત્ર આપેલ છે, તે જોતા તેઓ વિધિવત પ્રકારના સાહેદ છે. તેથી તેઓના પુરાવાને અન્ય સ્વતંત્ર અને તટસ્થ સાહેદોના પુરાવાનું સમર્થન મળવું જરૂરી છે. પરંતુ, આ કામે ઉપરોક્ત ચર્ચા કર્યા અનુસાર ફરીયાદપક્ષના જ સ્વતંત્ર અને તટસ્થ એવા આંક-૦૯ ના પંચનામાના પંચસાહેદોના પુરાવાથી ફરીયાદને લેશમાત્ર સમર્થન મળતું નથી કે પંચનામા મુજબની કે ફરીયાદીએ તેમની ફરીયાદમાં જણાવ્યા મુજબની કાર્યવાહી સ્થાનિકે પંચસાહેદો રૂબરૂ થઈ હોય તે હકીકતને પણ સમર્થન મળતું નથી. બનાવનું સ્થળ જોતા સ્વતંત્ર અને તટસ્થ સાહેદ મળી શકે તેમ હોવા છતાં તેવા કોઈ સાહેદોને આ કામે સાહેદ તરીકે બતાવેલ નથી કે તેઓનો પુરાવો આ કામે રજૂ થયેલ નથી કે તેઓનો પુરાવો આ કામે રજૂ થયેલ નથી તેમજ આ કામે ફરીયાદીએ પોતાની ફરીયાદમાં પંચોના નામ જણાવેલા નથી ત્યારે ફરીયાદ પહેલા પંચનામું કરેલ હોવા છતાં પંચોના નામ ફરીયાદમાં દર્શાવેલા નથી તે જોતા ચોક્કસ ફરીયાદ પહેલા પંચનામું કરવામાં આવેલ છે કે કેમ ? તે બાબતે પણ શંકા ઉત્પન્ન થાય તેમ છે ત્યારે માત્ર પોલિસ સાહેદોના વિધિવત પ્રકારના પુરાવા પર આધાર રાખી આરોપીને તકસીરવાન ઠરાવી શકાય નહિં.

- વધુમાં, કબ્જે કરવામાં આવેલ મુદ્દામાલ કોની પાસેથી કબ્જે કરવામાં આવેલ ? કોના કબ્જામાંથી મળી આવેલ ? તે બાબત તેમજ મુદ્દામાલ ની જમી, રીકવરી પણ પંચસાહેદોના પુરાવાથી પુરવાર થતી નથી અને તેથી મહત્વની બાબત આરોપીનું એક્સ્કલ્યુઝીવ કોન્સીયસ પ્લેશન પુરવાર થતું નથી વધુમાં, આ કામના સ્વતંત્ર પંચસાહેદ ફરીયાદપક્ષની હકીકતે લેશમાત્ર સમર્થન આપતા ન હોય, તે સંજોગોમાં બનાવવાળી જગ્યાએથી મુદ્દામાલ મળી આવેલ તે આરોપીના પ્રત્યક્ષ કે પરોક્ષ રીતેના કબ્જા ભોગવટાનો હોવાની કોઈ જ હકીકત ફરીયાદપક્ષના પુરાવા પરથી ફલિત થતી નથી.

– આમ, ઉપર મુજબનો ફરીયાદપક્ષ દ્વારા રજુ કરેલ પુરાવો હાલના આરોપીને તકસીરવાન ઠરાવવા પુરતો જણાતો નથી. તેથી ફરીયાદપક્ષ હાલના આરોપી વિરૂદ્ધનો ગુન્હો નિઃશંકપણે પુરવાર કરવામાં નિષ્ફળ નિવડતા હોય, જેથી મુદ્દા નં.૧ નો નિર્ણય 'નકારમાં' ઠરાવવામાં આવે છે અને મુદ્દા નં.૨ અન્વયે નીચે મુજબ આખરી હુકમ કરવામાં આવે છે.

:: આખરી હુકમ ::

- (૧) આ કામના આરોપી વનરાજ ઉર્ફે વનો વલકુભાઈ કરપડા, ઉ.વ.૩૮, ધંધો-ખેતી, રહે. રાવણા, ગોંડલ, જી.રાજકોટ નામોને પ્રોહીબીશન એક્ટ કલમ-૬૫(એફ) મુજબના ગુનાના તહોમતમાંથી ભારતીય નાગરીક સુરક્ષા સંહિતા ૨૦૨૩ ની કલમ-૨૭૧(૧) અન્વયે નિર્દોષ ઠરાવી છોડી મુકવાનો હુકમ કરવામાં આવે છે.
- (૨) ભારતીય નાગરીક સુરક્ષા સંહિતા ૨૦૨૩ ની કલમ-૪૮૧(એ) મુજબ ના હેતુ માટે અપીલ સમય સુધીના રૂ.૫,૦૦૦/- (અંકે રૂપીયા પાંચ હજાર પુરા) ના જામીન રજુ રાખવાનો હુકમ કરવામાં આવે છે.
- (૩) આ કામે કબ્જે કરવામાં આવેલ બિનકિંમતી મુદ્દામાલનો અપીલ સમય વિત્યા બાદ ધોરણસર નાશ/નિકાલ કરવો.

હુકમ આજરોજ તારીખ-૧૮ મી, માહે-માર્ચ, સને-૨૦૨૬ ના રોજ ખુદ્દી અદાલતમાં વાંચી, સંભળાવી જાહેર કર્યો.

તારીખ : ૧૮/૦૩/૨૦૨૬

સ્થળ : ગોંડલ.

(કુ. ઉર્મિલા ભોમસિંહ દેવડા)
બીજા એડી. ચીફ જ્યુડી. મેજ., ગોંડલ.
(UIC No.01259)

બીજા એડી. ચીફ જ્યુડી. મેજ., ગોંડલ.